

## सुविचार



जीवन ताश के खेल के समान है, आप को जो पते मिलते हैं वह नियति है, आप कैसे खेलते हैं वह आपकी स्वेच्छा है।

– पं. जवाहर लाल नेहरू

# अमृत विचार

## बरेली महानगर

## बरेली के प्रमुख समाचार

- मुंबई पहुंचीं फिल्म अभिनेत्री दिशा पाटनी, एसएसपी ने बढ़वाई सुरक्षा-III
- डिस्टेंस लर्निंग कोर्स में प्रवेश को आज से आवेदन-III
- इंजीनियर्स डे : मोक्षगुंडम विश्वेश्वरैया और आरके दत्त को याद किया -IV

बरेली, मंगलवार,16 सितंबर 2025



### सिटी ब्रीफ

### चार स्पेशल ट्रेनों का ठहराव 30 नवंबर तक बढ़ाया

बरेली, अमृत विचार : उत्तर रेलवे मुरादाबाद मंडल ने चार स्पेशल ट्रेनों का ठहराव 21 सितंबर से 30 नवंबर तक बढ़ा दिया है। मंडल वाणिज्य प्रबंधक आदित्य गुप्ता के अनुसार स्पेशल ट्रेन 05049/05050 छपरा- अमृतसर- छपरा रामकोला, मनकापुर और महमूबाबाद अवध स्टेशनों, 05305/05306 छपरा- आनंद विहार टर्मिनल- छपरा रामकोला और बुरवल स्टेशनों पर रुकेगी। 05074/05073 लखनऊ- श्री शंकराभेश्वर- लखनऊ का ठहराव उझानी और सिकंदराराव स्टेशनों पर और 05062/05061 टनकपुर- अछनेरा- टनकपुर राठी का नगाला स्टेशन पर रुकेगी।

### बाल विकास एवं पुष्टाहार विभाग को मिलीं 43 सुपरवाइजर

बरेली, अमृत विचार : जिले में 43 मुख्य सेविकाओं की तैनाती की गई है। इससे पहले 104 की जगह पर मात्र 19 मुख्य सेविका तैनात थीं। जिले में 15 ब्लॉकों में 2857 आंगनवाड़ी केंद्र हैं। डीपीओ मनोज कुमार ने बताया कि इनकी मॉनिटरिंग को 104 मुख्य सेविकाएं होंनी चाहिए, लेकिन विभाग के पास मात्र 19 ही थीं। एक- एक मुख्य सेविका को कई जगह अतिरिक्त काम देkhना पड़ता था। अब विभाग को 43 नई मुख्य सेविकाएं मिल गई हैं, जिन्हें जल्द ही परियोजना कार्यालयों में तैनाती दी जाएगी। पिछले माह कलेक्ट्रेट में आयोजित कार्यक्रम में चयनित मुख्य सेविकाओं को नियुक्ति पत्र दिए थे।

### मलेरिया के साथ डेंगू भी पसार रहा पांव, एक युवक में पुष्टि

बरेली, अमृत विचार : जिले में मलेरिया के साथ ही डेंगू के मामले लगातार बढ़ने लगे हैं। जिला अस्पताल के फीवर वार्ड में भर्ती युवक भी डेंगू से ग्रसित मिला है। जिसको डेंगु वार्ड में शिफ्ट कर दिया गया है। स्टॉफ के अनुसार फरीदपुर के गांव तिलना निवासी युवक को कई दिनों से बुखार आ रहा था। हालत गंभीर होने पर 12 सितंबर को परिजनों ने जिला अस्पताल में भर्ती कराया। मरीज जांच में डेंगू से ग्रसित मिला है। जिला मलेरिया अधिकारी सल्टेंद्र सिंह के अनुसार जिले में जनवरी से अब तक 1780 मरीज मलेरिया से ग्रसित मिले हैं। वहीं डेंगु मरीजों की संख्या कुल 10 हो गई है।

## आईएमए चुनाव : डॉ. निकुंज और वीवी सिंह बने निर्विरोध उपाध्यक्ष

कार्यालय संवाददाता, बरेली

अमृत विचार : आईएमए का चुनाव आगामी 21 सितंबर को होगा, लेकिन नाम वापसी के बाद बनी स्थिति में उपाध्यक्ष पद पर डॉक्टर निकुंज गोयल और डॉक्टर वीवी सिंह निर्विरोध निर्वाचित हो गए हैं। वहीं अन्य पदों पर चुनाव होंगे। अध्यक्ष पर सर्वाधिक चार दावेदार हैं, जबकि सचिव और कोषाध्यक्ष समेत अन्य पदों पर आमने-सामने का मुकाबला होगा।

आईएमए भवन में सोमवार को देर रात हुई चुनाव समिति की बैठक में चुनाव समिति के चेयरमैन डॉ राजेश अग्रवाल ने यह जानकारी दी। उन्होंने बताया कि नाम वापसी के बाद शेष पदों पर प्रत्याशियों की सूची जारी कर दी गई। सबसे ज्यादा घमासान अध्यक्ष पद के लिए देखा जा रहा है। इसमें एक पद के लिए

## 95474 लाभार्थियों के खाते में पहुंची पेंशन

बरेली, अमृत विचार : निराश्रित महिला पेंशन योजना के तहत जिले वित्तीय वर्ष 2025-26 के द्वितीय त्रैमास में 95474 लाभार्थियों के बैंक खाते में निदेशालय महिला कल्याण विभाग ने पैसा भेज दिया है। जिला प्रोबेशन अधिकारी मोनिका राना ने बताया कि प्रतिवर्ष लाभार्थियों का सत्यापन संबंधित एसडीएम और बीडीओ के माध्यम से कराया जाता है। उन्होंने बताया कि अगस्त में कुल 845 लंबित आवेदन हैं, जिसमें से 380 आवेदन एसडीएम के स्तर पर एवं 435 बीडीओ के स्तर पर लंबित थे, जिन्हें जल्द ही निस्तारित कर पात्र लाभार्थियों को लाभ दिए जाने के लिए निदेशालय महिला कल्याण विभाग को अग्रसारित कर दिया जाएगा7

# शिक्षकों के लिए टीईटी की अनिवार्यता के विरोध में प्रदर्शन

राष्ट्रीय शैक्षिक महासंघ समेत कई शिक्षक संगठनों ने कलेक्ट्रेट में प्रधानमंत्री और मुख्यमंत्री को संबोधित ज्ञापन सौंपे, आज भी धरना-प्रदर्शन करेंगे शिक्षक

कार्यालय संवाददाता, बरेली

अमृत विचार : राष्ट्रीय शैक्षिक महासंघ की अगुवाई में सोमवार को कलेक्ट्रेट परिसर में सैकड़ों शिक्षकों ने सेवारत शिक्षकों पर टेट की अनिवार्यता के विरोध में प्रदर्शन किया। शिक्षकों ने प्रधानमंत्री को संबोधित ज्ञापन प्रशासनिक अधिकारी शिवेश कुमार गुप्ता को सौंपा।

शिक्षकों ने 2010 से पहले नियुक्त शिक्षकों के लिए टीईटी अनिवार्य करने पर नाराजगी जताई। जिलाध्यक्ष प्रियंका शुक्ला ने कहा यह आदेश लाखों सेवारत शिक्षकों की सेवा और आजीविका पर सीधा संकट है। मांग करते हुए कहा कि यह निर्णय केवल भावी नियुक्तियों पर लागू किया जाए। 15 से 20 साल से सेवा दे रहे शिक्षकों पर नई शर्तें थोपना अन्यायपूर्ण है। महामंत्री सुनील कुमार शर्मा ने कहा कि देश के 20 लाख से अधिक शिक्षक इस आदेश से प्रभावित हैं। कहा कि जिन्होंने अपना जीवन शिक्षा सेवा में लगाया, अब उनकी नौकरी और परिवार



राष्ट्रीय शैक्षिक महासंघ के नेतृत्व में प्रशासनिक अधिकारी को ज्ञापन सौंपते शिक्षक।

● अमृत विचार

असुरक्षा में है। सरकार को तत्काल हस्तक्षेप कर विधायी संशोधन करना चाहिए।

जिला संगठन मंत्री सत्यार्थ पाराशरी ने कहा यह अनिवार्यता न्यायोचित नहीं है। कोषाध्यक्ष परीक्षित गंगवार ने कहा कि यह मुद्दा केवल कानूनी नहीं, बल्कि सामाजिक और मानवीय संवेदनाओं से जुड़ा है। ज्ञापन में कहा गया है कि संगठन किसी भी परिस्थिति में शिक्षकों की सेवा-

### शिक्षक आज सेठ दामोदर स्वरूप पार्क में देंगे धरना

उत्तर प्रदेशीय प्राथमिक शिक्षक संघ के प्रदेश नेतृत्व के आह्वान पर जिले के शिक्षक मंगलवार को सेठ दामोदर स्वरूप पार्क में धरना देंगे। साथ ही शिक्षकों का एक प्रतिनिधिमंडल प्रधानमंत्री को संबोधित ज्ञापन डीएम को सौंपेगा। जिला उपाध्यक्ष हरीश बाबू गंगवार, जिला ऑडिटर नफीस अंसारी, ब्लॉक अध्यक्ष कैपी सिंह, वरिष्ठ उपाध्यक्ष जितेंद्र पाल गंगवार, उपाध्यक्ष अमित सिंह, कोषाध्यक्ष गुलरज जैदी, जिला मीडिया प्रभारी संजय कुमार शर्मा, संयुक्त मंत्री संदीप कुमार गुप्ता, राजेंद्र कुमार पाली व चंद्रपाल ने शिक्षकों से बड़ी संख्या में धरने में शामिल होने की अपील की है।

सुरक्षा और सम्मान से समझौता शरद दीक्षित, पारुल चंद्रा, डॉ. शिखा अग्रवाल, शालिनी स्वसेना,

# सीएमग्रिड के दूसरे चरण के कार्य जल्द होंगे शुरू

बरेली, अमृत विचार : शहर में जल्द ही सीएम ग्रिड के दूसरे चरण के कार्य कोहाड़ापीर से शुरू होंगे। इससे पहले आईआईटी की तकनीकी टीम स्थलीय निरीक्षण कर प्रस्तावित कार्यों की रूपरेखा की जांच करेगी। गाजियाबाद की कार्यदायी संस्था को काम की जिम्मेदारी दी गई है।

निगम अधिकारियों के अनुसार सीएम ग्रिड के दूसरे चरण में कोहाड़ापीर चौराहे से जीआरएम रोड होते हुए कुदेशिया फाटक वाली रोड तक काम होंगे। वहीं धर्मकंठा से कोहाड़ापीर तक भी कुछ निर्माण कार्य कराए जाएंगे। इस चरण के कार्यों के लिए करीब 35 करोड़ का बजट निर्धारित है जिससे सड़कों, नालियों

### ●आईआईटी की टीम करेगी निरीक्षण कोहाड़ापीर चौराहे से होगा काम

सीएम ग्रिड के पहले चरण का कार्य करीब 60 फीसदी तक पूर्ण हो चुका है। वहीं दूसरे चरण का कार्य भी आईआईटी की टीम के निरीक्षण के साथ होगा। गुणवत्ता समेत अन्य मानकों के साथ विशेष निगरानी भी की जाएगी।

– मनीष अवस्थी, वीफ इंजीनियर, नगर निगम

समेत अन्य कार्य होंगे। योजना के पहले चरण के तहत मॉडल टाउन इलाके से जल प्रकाश से कार्य धीमी प्रगति से चल रहा है, दूसरे चरण में ऐसा न हो इसका भी विशेष ध्यान रखते हुए कार्यों की रिपोर्ट शासन को भेजी जाएगी।

## पुरानी चादरों से थैले बनवाएगा रेलवे

बरेली, अमृत विचार : पूर्वोत्तर रेलवे निष्प्रयोज्य घोषित चादरों से थैले तैयार करवाएगा। इस संबंध में महाप्रबंधक ने सभी मंडलों को निर्देश जारी किए हैं।

रेल अफसरों के अनुसार पर्यावरण संरक्षण की दिशा में इस पहल से यात्रियों को प्लास्टिक हटाओ, कपड़े का थैला अपनाओ का संदेश दिया जाएगा। पुराने और अनुपयोगी हो चुके बेड रोल की चादरों को फेंकने के बजाय उनसे मजबूत थैले बनाए जाएंगे। इन थैलों का वितरण यात्रियों में कर रेलवे प्लास्टिक मुक्त यात्रा की ओर कदम बढ़ाएगा। सभी मंडलों से पुरानी व निष्प्रयोज्य घोषित चादरों का रिकॉर्ड तैयार करने के निर्देश दिए गए हैं। इन चादरों को थैला निर्माण के लिए वर्कशॉप में भेजा जाएगा। यदि यात्रियों को कपड़े का थैला उपलब्ध कराया जाए तो वे प्लास्टिक से दूरी बनाने के लिए प्रेरित होंगे।

कार्यालय संवाददाता, बरेली

अमृत विचार : जिले में खाद्य पदार्थों में मिलावट का खेल लगातार बढ़ रहा है। खाद्य सुरक्षा एवं औषधि विभाग की ओर से अगस्त में भेजे गए 229 खाद्य पदार्थों की रिपोर्ट लैब से मिली है जिनमें 127 खाद्य पदार्थों के नमूने जांच में फेल हो गए

हैं। इनमें 34 खाद्य पदार्थों के नमूने असुरक्षित पाए गए हैं। फेल होने वाले नमूनों में दाल, बेसन, दूध से बने उत्पाद, मसाले समेत अन्य पदार्थ शामिल हैं।

मुख्य खाद्य सुरक्षा अधिकारी

### दूसरे जिलों से भी जुड़ रहे नकली दवा खरीद के तार

बरेली, अमृत विचार : आगरा में नकली दवाओं की बिक्री करने वाली एजेंसी पर कार्रवाई के बाद अफसरों को आशंका है कि बरेली के दवा कारोबारियों ने दूसरे प्रदेश के अन्य जिलों से भी दवाओं की खरीद की थी। ड्रग विभाग के अफसरों ने मामले की जांच तेज कर दी है। अफसरों के अनुसार आगरा की बंसल मेडिकल एजेंसी और हे मां मेडिकल एजेंसी से नकली दवाएं खरीदने की बात सामने आई है। बरेली के 12 मेडिकल स्टोर और एजेंसी संचालकों ने भी दवाइयों की खरीद की थी। इस संबंध में सहायक आयुक्त औषधि संदीप कुमार ने बताया कि 12 मेडिकल एजेंसियों के संचालकों को नोटिस जारी कर बीते वर्षों की दवा के स्टॉक की जानकारी मांगी गई है। वहीं फरीदपुर क्षेत्र के अमित मेडिकल स्टोर से पटी फंगले क्रोम का नमूना भी फेल हो गया, जो कि हिमाचल प्रदेश की कंपनी से खरीदा गया था। इस कंपनी पर भी नियमानुसार कार्रवाई की जाएगी।

अक्षय गोयल ने बताया कि अगस्त में विभागीय टीमों ने जिले भर में 229 खाद्य प्रतिष्ठानों का निरीक्षण कर नमूने जांच के लिए लैब भेजे गए थे। जिनमें से प्राप्त रिपोर्ट में 127 नमूने फेल हो गए हैं। इन नमूनों में 4

मिथ्याछाप, 34 असुरक्षित और 89 पदार्थ अधोमामूक पाए गए हैं। इसके साथ ही न्याय निर्णयन अधिकारी द्वारा 24 वाद भी निर्गत किए गए हैं। वहीं कुल 885000 रुपये का जुर्माना भी लगाया गया है।



### ●रात 11 से 1 बजे तक रहा बिजली का संकट, सीबीगंज में पोल टूटने से रही दिक्कत

सिविल लाइंस प्रथम और शाहदाना सबस्टेशन पर सोमवार को टेस्टिंग एवं अनुरक्षण का काम कराया गया। जिससे सिविल लाइंस, आवास विकास कॉलोनी समेत अन्य जगह पर दोपहर 12 से शाम 5 बजे तक बिजली गुल रही। वहीं रामपुर गार्डन में भी काम कराने को लेकर दो से तीन घंटे का शटडाउन रहा। वहीं सिविल लाइंस के जेल रोड सुभाषनगर थाने के पीछे पूरी कॉलोनी में सोमवार शाम बिजली का संकट बना रहा।

शहर के इन इलाकों में आज

निमित पाठक, अवनीश गंगवार, राजेंद्र तिवारी, सत्यपाल सिंह,

राजपाल गंगवार, दीपक कुमार, अंजू अग्रवाल ,प्रीति देवी आदि सुनील कुमार, आलोक शंखधर, शिक्षक शामिल रहे।

बरेली, अमृत विचार : कोटेदारों की आय बढ़ाने के लिए राशन की दुकान पर घरेलू सामान भी बाजार दाम में बेचने की सुविधा मिल गई है। अब कोटेदार इसका नाजायज फायदा उठा रहे हैं। कोटेदार राशनकार्ड धारकों पर जबरन सामान लेने का दबाव बना रहे हैं। इसको लेकर अधिकारियों के पास भी हर रोज शिकायतें पहुंच रही हैं। खाद्य एवं रसद विभाग के संयुक्त सचिव संत लाल की तरफ से आदेश जारी किए गए थे कि कोटेदार अपनी आय बढ़ाने के लिए राशन की दुकान पर साबुन, शैम्पू, पेन कॉपी, टॉच, सूखे मेवे, झाड़ू, दीवार घड़ी, पैकड मिठाई, पोछा, माफिस, मसाले, ताला, रस्सी, छाता आदि सामान बेच सकते

कैंट क्षेत्र में सुबह 11 से दोपहर 3 बजे तक बिजली गुल रहेगी। इसके अलावा हरनगला सबस्टेशन पर भी काम कराने के चलते बाईपास, गोल्डन ग्रीन, रामगंगा, पवन विहार, टीपीनगर, सुपर सिटी, लक्ष्य फीडर समेत अन्य फीडरों पर सुबह 11 से दोपहर 3 बजे तक का शटडाउन रहेगा।

बेहतर बिजली आपूर्ति को एक

### मुख्य अभियंता ने 33 केवी लाइन का किया निरीक्षण

बरेली, अमृत विचार : सुभाषनगर में बने 220 केवी ट्रांसमिशन सब स्टेशन से निकलने वाली 33 केवी की लाइन का सोमवार को मुख्य अभियंता ज्ञान प्रकाश ने निरीक्षण किया। उन्होंने टीम से जल्द से जल्द काम पूरा कराकर सुभाषनगर सबस्टेशन शुरू कराने को कहा। सुभाषनगर, किला और मढ़ीनाथ सबस्टेशन पर 15 किलोमीटर दूर परसाखड़ा से 33 केवी लाइन आ रही है। ऐसे में रात के समय 33 केवी लाइन में फाल्ट होने के बाद उसे ट्रेस करने में समय लगने से अधिक समय तक बिजली आपूर्ति बाधित रहती है। इसके लिए सुभाषनगर के साउथ सिटी में 220 केवी ट्रांसमिशन सब स्टेशन का निर्माण कराया गया है लेकिन ट्रांसमिशन से सुभाषनगर, किला तक 33 केवी की लाइन नहीं बनने से सबस्टेशन पर बिजली आपूर्ति शुरू नहीं हो सकी है। सोमवार को मुख्य अभियंता ने अधीक्षण अभियंता के साथ 33 केवी की लाइन बनने का निरीक्षण किया।

### रहेगा शटडाउन : अधिशासी

अभियंता राजवीर सिंह ने बताया कि मंगलवार को अनुरक्षण माह के तहत सदर कैंट सबस्टेशन पर स्थापित ट्रांसफार्मर और 33 केवी की लाइनों की टेस्टिंग और अनुरक्षण का काम कराया जाएगा। जिसके चलते सदर कैंट सबस्टेशन के सदर बाजार, बीआई बाजार, वीरंगाना चौक और

कैंट क्षेत्र में सुबह 11 से दोपहर 3 बजे तक बिजली गुल रहेगी। इसके अलावा हरनगला सबस्टेशन पर भी काम कराने के चलते बाईपास, गोल्डन ग्रीन, रामगंगा, पवन विहार, टीपीनगर, सुपर सिटी, लक्ष्य फीडर समेत अन्य फीडरों पर सुबह 11 से दोपहर 3 बजे तक का शटडाउन रहेगा।

बेहतर बिजली आपूर्ति को एक

### ● कोटेदारों के खिलाफ जिला पूर्ति कार्यालय में पहुंच रही शिकायतें

हैं। सितंबर माह का राशन वितरण शुरू होने के साथ ही कोटेदारों ने बाजार से सामान खरीदकर दुकान पर रख लिया। अब जिला आपूर्ति कार्यालय में शिकायतें पहुंच रही हैं कि कोटेदार अतिरिक्त 100 रुपये की मांग करके उस कीमत का सर्फ और साबुन जबरन थमा रहे हैं। जिला पूर्ति अधिकारी मनीष सिंह ने बताया कि कार्यालय में इस तरह की शिकायत आ रही हैं। इसमें उन्होंने जांच के आदेश दिए हैं। अगर कोटेदार जबरन सामान बेच रहे हैं तो उनके खिलाफ कार्रवाई की जाएगी।

माह तक चलेगा अनुरक्षण माह: बरेली जोन प्रथम के मुख्य अभियंता ज्ञान प्रकाश ने सोमवार को बताया कि जिले में शहरी और ग्रामीण क्षेत्र में 15 सितंबर से 14 अक्टूबर तक अनुरक्षण माह मनाया जाएगा। जिसके चलते 33/11 केवी सबस्टेशन की टेस्टिंग, स्विच ऑफ एवं कंट्रोल रूम की

साफ सफाई, 33 केवी एवं 11 केवी लाइनों को छू रहे पेड़ों की टहनियों की कटाई-छटाई, लटके तारों को ठीक कराने, जर्जर पोल की मरम्मत और खराब तारों को बदलने के काम कराए जाएंगे। इसके अलावा ट्रांसफार्मर पर उचित क्षमता का फ्यूज वायर लगाना, लोड बैलेंसिंग करने के काम कराए जाएंगे। उन्होंने कहा कि सभी काम आगामी त्योहार पर बेहतर बिजली आपूर्ति मुहैया कराए जाने को लेकर कराए जाएंगे। वहीं उपभोक्ताओं को होने वाले काम के चलते शटडाउन की सूचना 48 घंटे पहले देने के निर्देश दिए गए हैं।

## अक्टूबर में होंगी अर्द्धवार्षिक परीक्षाएं

बरेली, अमृत विचार : यूपी बोर्ड की हाईस्कूल और इंटरमीडिएट की अर्द्धवार्षिक परीक्षाएं अक्टूबर के दूसरे और तीसरे सप्ताह में होंगी। इससे पहले कक्षा 9 से 12 तक की प्रयोगात्मक परीक्षाएं 20 से 30 सितंबर के बीच होंगी। हाईस्कूल में आंतरिक मूल्यांकन 30 अंकों का होगा, जबकि 20 अंकों की बहुविकल्पीय परीक्षा ओएमआर शीट पर और 50 अंकों की लिखित परीक्षा होगी। इंटरमीडिएट में 30 अंकों की प्रयोगात्मक और 70 अंकों की लिखित परीक्षा निर्धारित है। इसके अलावा जनवरी में कक्षा 12 के लिए प्री-बोर्ड की प्रयोगात्मक परीक्षाएं और कक्षा 10 व 12 के लिए लिखित परीक्षाएं आयोजित की जाएंगी।





# मुंबई पहुंचीं फिल्म अभिनेत्री दिशा पाटनी, एसएसपी ने बढ़वाई सुरक्षा

दिशा पाटनी के घर पर फायरिंग मामले में 33 सोशल मीडिया अकाउंट संदेह के दायरे में आए, पुलिस सभी की जुटा रही कुंडली

कार्यालय संवाददाता, बरेली

अमृत विचार : फिल्म अभिनेत्री दिशा पाटनी के घर पर फायरिंग के मामले में सुदर्शन पोर्टल के माध्यम से पुलिस ने 33 सोशल मीडिया अकाउंट को चिन्हित किया है। इनमें जो सबसे ज्यादा संदेहास्पद हैं पुलिस उसकी कुंडली खंगाल रही है। पुलिस अब तक 25 सौ सीसीटीवी कैमरे की फुटेज खंगाली चुकी है। इसके आधार पर एसएसपी ने सभी अपाचे बाइकों का विवरण आरटीओ से मांगा है। इसके जरिये पुलिस फायरिंग में इस्तेमाल बाइक के मालिक तक पहुंचने का प्रयास कर रही है। उधर, फायरिंग की घटना के बाद दिशा पाटनी विदेश से सोमवार शाम मुंबई पहुंची। एसएसपी अनुराग आर्य ने मुंबई के ज्वाइंट कमिश्नर से वार्ता करके घटना से अवगत कराते हुए सुरक्षा बढ़वा दी है। इस बीच, पुलिस की एक टीम राजस्थान तो दूसरी दिल्ली में डेरा डाले हुए है।

फिल्म अभिनेत्री दिशा पाटनी के सेवानिवृत्त पुलिस क्षेत्राधिकारी पिता जगदीश पाटनी के सिविल लाइंस चौपाला स्थित घर पर अपाचे बाइक सवार दो हमलावरों ने 11

- 25 सौ सीसीटीवी फुटेज जुटा कर आरटीओ से मांगा गया अपाचे बाइक का ब्योरा

- अपराधियों की तलाश में पुलिस की दो टीमों ने दिल्ली और राजस्थान में डाला डेरा



दिशा पाटनी के घर के बाहर तैनात पुलिस।

● अमृत विचार

पाटनी परिवार पर फायरिंग के मामले में 33 सोशल मीडिया अकाउंट को चिन्हित किया गया है। इनकी पड़ताल की जा रही है। फायरिंग के बाद मुंबई पहुंची दिशा पाटनी की सुरक्षा मुंबई अधिकारियों से वार्ता कर बढ़वा दी गई है। 125 सौ सीसीटीवी कैमरों की फुटेज जुटाई गई है। साथ ही आरटीओ से सभी अपाचे का विवरण मांगा गया है। दिल्ली और राजस्थान में हमारी दो टीमें जमी हुई हैं। जो लगातार गिरोह से जुड़े लोगों की जानकारी जुटा रही है।

—अनुराग आर्य, एसएसपी

सितंबर को तड़के करीब 3:33 से 3:35 बजे के बीच फायरिंग की गई थी। फायरिंग के समय घर में दिशा पाटनी के पिता जगदीश पाटनी, मां पद्मा पाटनी और बहन पूर्व मेजर खुशबू पाटनी के साथ ही चचेरा भाई भी मौजूद था। इसके बाद अगले दिन भोर में करीब करीब 3:30 बजे उनका फोनलू कुत्ता अचानक भौंकने

लगा। कुत्ते की आवाज सुनकर परिवार के लोगों की नींद खुल गई। दिशा पाटनी के पिता जगदीश पाटनी ने बताया कि पहले दिन की वारदात से वह लोग सजग थे। वह जैसे ही बालकनी में आए बाइक सवार बदमाशों ने ब्रस्ट फायरिंग कर मौके से फरार हो गए। फायरिंग की सूचना पर आला पुलिस अफसर मौके पर

## कोर्ट में कत्ल व पुर्तगाल कनेक्शन की जांच शुरू

हरियाणा के भिवानी की अदालत में हत्या के कुछ दिन बाद अभिनेत्री दिशा पाटनी के घर को निशाना बनाया गया। दोनो मामलों में गैंगस्टर गोलडी बरार और रोहित गोदारा गैंग का नाम सामने आया है। एक ही आईडी से सोशल मीडिया पर पोस्ट डालकर दोनो घटना की जिम्मेदारी भी ली गई है। दोनो वारदातों में समान आरोपियों के शामिल होने की आशंका में पुलिस कड़ी से कड़ी जोड़ रही है। जल्द ही पुलिस की एक टीम हरियाणा के लिए भी रवाना की जाएगी। जिस फेसबुक आईडी से अभिनेत्री के घर हुई फायरिंग की जिम्मेदारी ली गई थी, उसे उसी दिन शाम को बंद कर दिया गया। एक घमकी भरा ऑडियो डालने के बाद संबंधित अकाउंट भी डिलीट कर दिया गया। पुलिस ने आईडी को ट्रैक किया तो उसका जुड़ाव पुर्तगाल से मिला।

## हवाला के जरिये दुबई में रुपये मंगा कर पुर्तगाल में पहुंचते हैं गैंगस्टर के पास

गैंगस्टर गोलडी बरार, रोहित गोदारा समेत वीरेंद्र चारण के खिलाफ पहले से ही रेड कॉर्नर नोटिस जारी की जा चुकी है। इन तीनों गैंगस्टरों के खिलाफ हत्या, लूट, रंगदारी समेत हथियारों की सलाई का आरोप है। ये सभी गैंगस्टर विदेशों में शरण लिए हुए हैं। इनमें पुर्तगाल में बैठे गैंगस्टर ने फायरिंग की जिम्मेदारी ली है। ये तीनों गैंगस्टर अक्सर रंगदारी और फिरोती वाले रुपये को हवाला के माध्यम से दुबई में मंगाते हैं। रुपये दुबई के रास्ते पुर्तगाल पहुंचते हैं, वहां से रुपये इन गैंगस्टरों के ठिकानों पर पहुंच जाता है। कुख्यात गैंगस्टर लॉरेस बिस्नोई का शाप शूटर रहा गैंगस्टर गोलडी बरार की इस समय लॉरेस के साथ खटपट चल रहा है।

पहुंच गए थे और हमलावरों की तलाश में एसटीएफ समेत छह टीमें लगाई गई हैं। एसएसपी ने एसपी क्राइम को गांडीव पोस्टेल और त्रिनेत्र के जरिये बदमाशों के हलिये के अनुसार

उन्हें चिन्हित करने की जिम्मेदारी सौंपी है। साथ ही सुदर्शन पोर्टल के जरिये दिशा पाटनी समेत उनके परिवार से संबंधित कितने पोस्ट या कमेंट सोशल मीडिया पर किए गए हैं। उनका भी ब्योरा पुलिस ने जुटा

## थोड़े से लालच में बच्चों की जिंदगी दांव पर



लगातार सड़क हादसों के बाद भी लोग सचेत नहीं हो रहे हैं। वैन चालक ज्यादा कमाई के चक्कर में लापरवाही करते हुए स्कूल वैन में क्षमता से ज्यादा बच्चों को भरकर लेकर जाते हैं। अभिभावक भी सस्ते किराये के चलते इसे नजरअंदाज करते हैं। चौपाला पुल पर सोमवार की सुबह और दोपहर में बदायूं रोड पर जाती स्कूल वैनो को देखकर सहज ही अंदाजा लगाया जा सकता है कि कभी भी इन मासूमों के साथ बड़ा हादसा हो सकता है।

लिया है। पुलिस को इनमें 33 सबसे अधिक संदेह के घेरे में आने वाले अकाउंट मिले हैं। इनकी जानकारी जुटाई जा रही है। इन 33 खातों में ज्यादातर राजस्थान, मध्यप्रदेश और यूपी के हैं। उधर जगदीश पाटनी ने

बताया कि दिशा पाटनी सोमवार को वापस मुंबई आ गईं। इस पर एसएसपी ने वहां के ज्वाइंट सीपी से वार्ता कर उनको घटना क्रम से अवगत कराते हुए उनकी सुरक्षा बढ़वा दी है।

## रेलकर्मियों के घर से आलू और प्याज भी ले गए चोर

बरेली, अमृत विचार : जंक्शन स्थित नॉर्थ रेलवे कॉलोनी निवासी रविकांत ने बताया कि वह रेलवे में टेक्नीशियन है। पिछले रविवार को पत्नी घर में ताला लगाकर पैतृक गांव गई थी। सुबह जब वह घर आए तो ताला कटा हुआ था। अंदर सामान बिखरा पड़ा था। चोर तीन मोबाइल फोन, 20 हजार रुपये, घर का राशन और रसोई से आलू-प्याज तक चुराकर ले गए। पुलिस ने अभी तक रिपोर्ट दर्ज नहीं की है।

## मुसलमानों और मुस्लिम महिलाओं पर टिप्पणी से बचें धर्मगुरु

बरेली, अमृत विचार : जगद्गुरु रामभद्राचार्य के बयान पर जहां बवाल मचा हुआ है, वहीं सोमवार को आल इंडिया मुस्लिम जमात के राष्ट्रीय अध्यक्ष मौलाना शहाबुद्दीन रजवी ने कहा कि आजकल कथावाचक मुसलमानों और मुस्लिम महिलाओं पर बड़े मेहरबान दिखाई देते हैं। ऐसे लोगों से कहना है कि वे मुसलमानों या मुस्लिम महिलाओं पर टिप्पणी करने से बचें। मौलाना ने कहा कि इस्लाम में महिलाओं को बड़ा सम्मान दिया है। कुरान शरीफ में महिलाओं के हक्क

और अधिकारों को लेकर पूरी एक सूरत मौजूद है। मौलाना ने कथा वाचकों को कठघरे में खड़ा करते हुए कहा कि आप अपने समाज के हितों और समाज के अंदर फैल रही बुराइयों के खिलाफ सुधार की बात नहीं करते हैं, बल्कि मुस्लिम समाज की महिलाओं और उनकी शादी-विवाह की बातें करते हैं। सभी कथा वाचकों से आग्रह है कि मुस्लिम समाज के घरों में झंकांने की कोशिश न करें, यहां पर जो मुस्लिम धर्मगुरु हैं वो मुस्लिम समाज के सुधार के लिए बराबर कोशिश करते रहते हैं।

# बवासीर भगान्दर

## ऑपरेशन से बचें दर्द रहित उपचार

### डॉ. एस.के. गुप्ता

(गुप्त रोग चिकित्सक)

## बवासीर भगान्दर रोग विशेषज्ञ

### ऑपरेशन से बचें # दर्द रहित उपचार

# सैक्स

## रोगियों का यूनानी आयुर्वेदिक इलाज

### बवासीर को अनदेखा करना घातक हो सकता है

- मससे होना
- सूजन होना
- जलन होना
- उठाने-बैठने में तकलीफ होना
- खूनी बवासीर होना

धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसन्तान रोगी (नशा छुड़वाये), सोराइसिस, नलों का बंद होना, कैंसर, शुगर, इन्दी का लंबापन, मोटापन, 50 साल से ऊपर वाले मर्दों का सैक्स पावर खत्म होना, गुदों का क्रीटानीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

### नशा छुड़ाए? नशे से कुछ ही दिनों में मुल्कारा पायें।

**नोट:- हर जगह से निराश रोगी एक बार अवश्य मिलें।**

**सुबह 10:30 से 2:30 तक, शाम 6:30 से 8:30 तक**

**रविवार 10:30 से 2:30 तक**

## डॉ. सी.पी. गुप्ता

# क्लीनिक

स्थापित 1960

### माध्यमिक शिक्षा परिषद बोर्ड आफिस के सामने, चौपुला से कुतुबखाना रोड, बरेली।

## मो. 9259082174

धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसन्तान रोगी (नशा छुड़वाये), सोराइसिस, नलों का बंद होना, कैंसर, शुगर, इन्दी का लंबापन, मोटापन, 50 साल से ऊपर वाले मर्दों का सैक्स पावर खत्म होना, गुदों का क्रीटानीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

नशा छुड़ाए? नशे से कुछ ही दिनों में मुल्कारा पायें।

सुबह 10:30 से 2:30 तक, शाम 6:30 से 8:30 तक

रविवार 10:30 से 2:30 तक

डॉ. सी.पी. गुप्ता

# क्लीनिक

स्थापित 1960

### माध्यमिक शिक्षा परिषद बोर्ड आफिस के सामने, चौपुला से कुतुबखाना रोड, बरेली।

## मो. 9259082174

# एयरलाइन कंपनी का झांसा देकर युवतियों से धोखाधड़ी

कार्यालय संवाददाता, बरेली

अमृत विचार : नौकरी की तलाश कर रही चार युवतियों को ठगों ने फर्जी एयरलाइन कंपनी का झांसा देकर पहले साक्षात्कार लिया। उसके बाद उनसे सात दिनों तक काम कराया लेकिन जब युवतियों ने अपना वेतन मांगा तो देने से साफ इन्कार कर दिया। धोखाधड़ी का अंदेशा होने पर युवतियों ने थाना बारादरी में रिपोर्ट दर्ज कराई है।

सिविल लाइंस, चौपुला निवासी सिमरन ने बताया कि वह बीबीए की छात्रा है। आरोप है कि कुछ दिन पहले उसके व्हाट्सएप नंबर पर एक लिंक आया। जिसमें इंडिगो एयरपोर्ट कंपनी के नाम से नौकरी का ऑफर दिया गया। उस समय 12 हजार रुपये महीने का वेतन और इंटरव्यू के बाद सात दिन का प्रशिक्षण देने की बात बताई गई। सिमरन अपनी सहेली रोशनी को लेकर इंटरव्यू देने गईं। वहीं दो और युवतियां सलौनी और मुस्कान भी प्रशिक्षण ले रही थीं। कम्पनी की ओर से खुद को एचआर सीनियर बताने वाली

## कर्मचारियों ने फाइनेंस कंपनी को लगाया लाखों रुपये का चूना, दो पर रिपोर्ट दर्ज

बरेली, अमृत विचार : शहर की नामी फाइनेंस कंपनी पैसालो डिजिटल लिमिटेड के दो कर्मचारियों ने मिलकर कंपनी को लाखों रुपये का चूना लगाया। मामले का खुलासा होने पर कंपनी की रीजनल मैनेजर ने प्रकरण में एसएसपी अनुराग आर्य को शिकायत की। एसएसपी ने आरोप पर सुभाषनगर पुलिस ने दो आरोपियों के खिलाफ रिपोर्ट दर्ज कर ली है। बदायूं रोड निवासी कंपनी के रीजनल मैनेजर प्रदीप शर्मा ने बताया कि विवेक विहार कॉलोनी स्थित शाखा में कार्यरत कस्टमर सर्विस ऑफिसर निशान्त शंखधार और बैंक ऑफिस एक्जीक्यूटिव राहुल सिंह ने मिलकर करीब 6.27 लाख रुपये कंपनी के खाते में जमा नहीं किए। ऑडिट में खुलासा हुआ कि निशान्त शंखधार ने बकाया रकम से देने से बचने के लिए 2.20 लाख और 30 हजार रुपये के फर्जी पेंटीएम ट्रॉजेक्शन के स्क्रीन शॉट तैयार कर कंपनी को भेज दिए। जांच में ये ट्रॉजेक्शन पूरी तरह फर्जी पाए गए। निशान्त शंखधार पहले भी 12.71 लाख रुपये की वसूली रकम कंपनी में जमा करने के बजाय अपने निजी काम में खर्च कर चुका है। उसने इस बात को लिखित रूप में स्वीकार भी किया था। वहीं, राहुल सिंह पर भी कंपनी कर्मचारियों के फर्जी हस्ताक्षर कर 60 हजार का लोन निकालने का आरोप है। पुलिस ने दोनों आरोपियों के खिलाफ रिपोर्ट दर्ज कर ली।

## नौकरी की तलाश कर रही चार युवतियों को दिया था झांसा रिपोर्ट दर्ज

सुकन्या मौर्या नामक महिला ने उनका इंटरव्यू लिया। उसने उन्हें दो बैंक खाते दिए। आरोप है कि प्रशिक्षण के दौरान युवतियों से कहा गया कि वे लोगों को कॉल करके रुपये डलवाने का काम करेंगी। सात दिन बाद जब युवतियों को लगा कि यह कंपनी धोखाधड़ी कर रही है तो उन्होंने अपना वेतन मांगा, इस पर कम्पनी ने पैसे देने से इन्कार कर दिया। मामले में पुलिस ने रिपोर्ट दर्ज कर जांच शुरू कर दी है।

## नहीं पेश की चार्जशीट, डिफॉल्ट बेल मंजूर

विधि संवाददाता, बरेली : विवेक की थाना बिथरी वैनपुर थाने में दर्ज हत्या के प्रयास के मामले में मुल्जिम के कारागार भेजे जाने के 90 दिनों के भीतर आरोप पत्र कोर्ट नहीं भेजा, इसको आधार बनाते हुए मुल्जिम के वकील ने डिफॉल्ट बेल फंक्सी की। कोर्ट ने जमानत मंजूर करते हुए विनय उर्फ कल्लू को 1-1 लाख रुपये की दो जमानती व व्यक्तिगत बंधपत्र पेश करने पर जमानत पर रिहा कर दिया। मुल्जिम के वकील एम आर मलिक ने पुलिस पर झूठे फंसा देने का तर्क दिया। 11 जून 2025 को रिमांड कराया था, तभी से मुल्जिम जेल में बंद है। 18 सितंबर को रिमांड अवधि पूरी होने के बाद भी विवेक ने चार्जशीट कोर्ट नहीं भेजी। नियमानुसार ऐसे मामलों में मुल्जिम को जेल भेजे जाने के 90 दिन के भीतर आरोप पत्र कोर्ट में पेश करना अनिवार्य है।

## नौ साल पहले की वारदात में कोर्ट ने दो लाख का जुर्माना भी डाला

किच्छा रेलवे स्टेशन जा रही थी। पुत्री निजी कंपनी में प्रशिक्षु इंजीनियर के पद पर कार्यरत है। ट्रैन जैसे ही सुबह करीब 5 बजे भोजीपुरा रेलवे स्टेशन से रवाना

हुई, वैसे ही एक अज्ञात लुटेरा गाड़ी में चढ़ा और उसकी पुत्री का बैग लेकर भागने लगा। उसकी पुत्री ने लुटेरे से बैग छीनने का प्रयास किया तो लुटेरे ने धक्का दिया जिससे पुत्री ट्रैन से नीचे गिर गयी। घटना स्थल से पुलिस ने पुत्री को एसआरएमएस अस्पताल

# जमीन मालिक बनकर लाखों ठगने वाले दो भाई गिरफ्तार



पुलिस गिरफ्त में आरोपी।

● अमृत विचार

कार्यालय संवाददाता, बरेली

अमृत विचार : जमीन खरीदने वालों को झांसे में लेकर लाखों रुपये की ठगी करने वाले 15-15 हजार रुपये के इनामी दो सगे भाइयों को सोमवार को भोजीपुरा क्षेत्र के बिल्वा मोड़ से क्राइम ब्रांच की टीम ने गिरफ्तार कर लिया। गिरफ्तार आरोपियों की पहचान ग्राम हिलवारी आंवला निवासी सलीम और अबरार के रूप में हुई है। पुलिस ने दोनों को कोर्ट में पेश कर जेल भेज दिया। भमोरा थाना क्षेत्र के ग्राम देवचरा निवासी सुरेश चंद्र गुप्ता ने 23 अगस्त 2023 को भोजीपुरा थाने में रिपोर्ट दर्ज कराई थी। आरोप था कि दोनों भाइयों ने जमीन दिलवाने के नाम पर लाखों रुपये की ठगी कर ली। जिसके

## दोनों भाइयों पर एसएसपी ने घोषित किया था 15-15 हजार का इनाम

बाद से दोनों भाई फरार चल रहे थे। तत्कालीन एसएसपी ने दोनों प 15-15 हजार रुपये का इनाम घोषित किया था। जिसकी जांच क्राइम ब्रांच की टीम कर रही थी। क्राइम ब्रांच की टीम ने दोनों को गिरफ्तार कर लिया। एसएसपी अनुराग ने बताया कि पृष्ठताछ में आरोपियों ने बताया कि ये लोग एक संगठित गिरोह चलाते हैं। जमीन खरीदने वाले को एक जमीन मालिक बनकर मिलता है तो दूसरा वकील बन कर मिलता था। जमीन खरीदने के इच्छुक लोगों को गुमराह कर फर्जी जमीन दिखाकर धोखाधड़ी कर उनसे रुपये ठगते थे।

## लूटपाट के आरोपी पिता-पुत्रों की जमानत मंजूर

विधि संवाददाता, बरेली : नौ साल पहले घर में घुसकर लूटपाट करने के आरोपी संभल थाना के असमौली सदामपुर निवासी नजर हुसैन और उसके पुत्र अजमल की जमानत अर्जी अपर मुख्य न्यायिक मजिस्ट्रेट सुमित कुमार ने मंजूर कर ली। बचाव पक्ष के वकील विनीत प्रकाश ' विन्नी ' ने रंजिशन शूटा फंसा देने का तर्क दिया। पिता-पुत्र 17 मई 2017 से जेल में बंद थे। थाना बहेड़ी शाहजी नगर वार्ड नं-20 निवासी अखलाक अहमद ने प्रभारी निरीक्षक थाना बहेड़ी को तहरीर देकर बताया था कि मैं नासिर अख्तर के मकान में किराये पर रहता हूँ। 16 मार्च 2016 की रात 1.30 बजे मेरे घर में तीन बदमाश घुस आये। मुझे व मेरी पत्नी को तमंचे से डरा धमका कर जेवर व नकदी आदि लूट लिये। उसके बाद पड़ोसी नासिर व मुनुवर अली के यहां से जेवर व नकदी लूटपाट कर ले गये।

में भर्ती कराया। इलाज में देरी होने के कारण उसे डिस्चार्ज करारक मेडिसिटी अस्पताल में भर्ती करा दिया। जहां वह आईसीयू में भर्ती थी और लगभग 30 घंटे बीत जाने पर भी वह होश में नहीं आयी। पुलिस से थाना जीआरपी, सिटी में अज्ञात के विरुद्ध लूट का मुकदमा

दर्ज किया था। विवेचना के दौरान राहुल गिहार का नाम प्रकाश में आया था। 23 अगस्त 2016 को पुलिस ने राहुल को पकड़ लिया था। उसके पास से 12 बोर का तमंचा व दो जिंदा कारतूस बरामद किये थे। अभियोजन ने 13 गवाह पेश किये।





सिटी ब्रीफ

जिला फुटबॉल लीग के मैच 18 से

बरेली, अमृत विचार : बरेली डिस्ट्रिक्ट फुटबॉल एसोसिएशन की ओर से जिला फुटबॉल लीग में फुटबाल हॉस्टल के बवे मैच 18 और 19 सितंबर को होंगे। फुटबाल हॉस्टल की टीम सुब्रतो कप खेलने गई थी, जो 18 सितंबर को वापस आ रही है। टीम के दो मैच एमईएस एकसी और पयुवर एकसी से होंगे हैं। यह लीग आगामी 24 सितंबर तक फुटबॉल ग्राउंड पर आयोजित की जाएगी। एसोसिएशन के सचिव मून रॉबिन्सन ने बताया कि सेमीफाइनल की तिथि 18 सितंबर को स्टेडियम में फुटबाल ग्राउंड के मिलने पर तय की जाएगी।

विधि विभाग में पुलिस ने की पूछताछ

बरेली, अमृत विचार : रुहेलखंड विश्वविद्यालय में छात्र के उत्पीड़न की शिकायत के मामले में सोमवार को पुलिस ने विधि विभाग में पहुंचकर पूछताछ की। पुलिस दोपहर करीब 3 बजे विभाग में पहुंची। छात्र ने एक शिक्षिका पर उत्पीड़न का आरोप लगाते हुए पीएमओ, सीएम ऑफिस, मानवाधिकार आयोग, पुलिस अधिकारियों समेत अन्य जगह शिकायत की थी।

छात्रा के उत्पीड़न मामले में रिपोर्ट सौंपी

बरेली, अमृत विचार : बरेली कॉलेज में प्रोफेसर पर छात्रा के उत्पीड़न के मामले में समिति ने जांच रिपोर्ट प्रार्थार्थ को सौंप दी है। छात्रा के आरोप पर समिति ने प्रोफेसर और छात्रा के बयान दर्ज किए थे। जिसमें शिक्षक ने आरोपों को निराधार बताया था और बाद में छात्रा भी अपने आरोपों से पलट गई थी।

प्रतियोगिता के लिए मंडलीय टीम का चयन

बरेली, अमृत विचार : राज्य स्तरीय सब-जूनियर बालक बास्केटबॉल प्रतियोगिता के लिए मंडल की टीम का चयन किया गया। टीम में बरेली और पीलीभीत के 10 खिलाड़ियों को शामिल किया है। इनमें पीलीभीत से युवराज वाघ्णीय, बल्लू सिंह और जशानदीप सिंह और बरेली से श्रेयांश गायल, हर्देश पटेल, अमोल कुमार, रंकव्य, कार्तिक सिंह, मिराज अंसारी और सक्षम शर्मा का चयन हुआ। टीम का नेतृत्व मैनेजर राजेश गंगवार करेंगे। क्षेत्रीय क्रीड़ाधिकारी चंचल मिश्रा ने चयनित खिलाड़ियों को शुभकामनाएं दीं।

जिला अस्पताल : ओपीडी में दिखी बुखार की तपिश, आरक्षित बेड फुल

कार्यालय संवाददाता, बरेली

अमृत विचार : जिला अस्पताल की ओपीडी में सोमवार को बुखार रोगियों की भरमार रही। 1861 नए मरीजों का पंजीकरण हुआ। 3 हजार से अधिक मरीज इलाज के लिए पहुंचे। सर्वाधिक संख्या बुखार के मरीजों की रही। पर्चा से दवा काउंटर तक रोगियों की भीड़ दिखी। 60 से अधिक मरीजों की जांच हुई। गंभीर मरीजों की संख्या बढ़ने से आरक्षित वार्ड फुल होने पर अतिरिक्त बेड कम पड़ गए।

जिला अस्पताल के फिजिशियन डॉ. राहुल के अनुसार मौसम में बदलाव की वजह से लोग वायरल बुखार की चपेट में आ रहे हैं। बुखार के रोगियों की संख्या दो सौ से अधिक रही। पेट और त्वचा संबंधी रोगों के मरीज भी पहुंचे। मरीजों में बच्चों की संख्या भी अधिक रही। बुखार रोगियों के लिए आरक्षित वार्ड फुल होने पर अतिरिक्त बेड की कम पड़ गए हैं।

विष्णु बाल सदन में मनाया हिंदी दिवस

बरेली, अमृत विचार : कालीबाड़ी स्थित श्री विष्णु बाल सदन जूनियर हाईस्कूल में सोमवार को हिंदी दिवस मनाया गया। नर्सरी के बच्चों ने कविताएं सुनाई। काव्य पाठ प्रतियोगिता में अग्रिम, वैष्णवी, शिवा, वरदान, हिंदी दिवस पर विषय में जानकारी के लिए देवांशी, भाषण प्रतियोगिता में गौरी और दोहों की अंताक्षरी में आराध्या शर्मा, मुहावरों की अंताक्षरी में वैष्णवी, लवली, वाक्य प्रतियोगिता में आराध्या और कला प्रतियोगिता में आकृति, आशिका, सिमरन, साक्षी ने विजयी होकर पुरस्कार प्राप्त किए। प्रधानाचार्या मंजू खत्री ने हिंदी भाषा का अधिक से अधिक प्रयोग करने पर जोर दिया। प्रबंधक सुधीर कुमार अग्रवाल, अध्यक्ष हरीश अग्रवाल और अभिभावक एवं शिक्षिका वर्ग मौजूद रहे।

डिस्टेंस लर्निंग कोर्स में प्रवेश आज से होंगे

रुहेलखंड विश्वविद्यालय पांच पाठ्यक्रमों में शुरू कर रहा प्रवेश, ऑनलाइन फार्म 30 तक भरने होंगे

कार्यालय संवाददाता, बरेली

अमृत विचार: रुहेलखंड विश्वविद्यालय ने शैक्षणिक सत्र 2025-26 के लिए डिस्टेंस लर्निंग यानी ऑनलाइन प्रवेश की तिथियां निर्धारित कर दी हैं। पहली बार परास्नातक के पांच पाठ्यक्रमों में प्रवेश की अनुमति यूजीसी से मिली है। आने वाले सत्र में परास्नातक और स्नातक के अन्य पाठ्यक्रमों में भी प्रवेश शुरू होंगे। प्रवेश के लिए 16 सितंबर से ऑनलाइन आवेदन होंगे। कुलसचिव संजीव कुमार के मुताबिक विश्वविद्यालय परिसर में संचालित बरेली सेंटर फॉर डिस्टेंस एंड ऑनलाइन एजुकेशन की ओर से वर्तमान शैक्षणिक



सत्र 2025-26 से स्नातकोत्तर पाठ्यक्रमों एमए अंग्रेजी, एमए हिंदी, एमए इतिहास, एमकॉम और एमएससी गणित में प्रवेश के लिए पंजीकरण फार्म 16 सितंबर से विश्वविद्यालय की आधिकारिक वेबसाइट www.mjpru.ac.in/CDOEAbout.aspx पर उपलब्ध होंगे। विद्यार्थियों को 30 सितंबर तक ऑनलाइन फार्म भरने होंगे। बता दें कि विश्वविद्यालय को नैक में ए डबल प्लस रैंक मिली है। इसी के तहत विश्वविद्यालय में डिस्टेंस लर्निंग कोर्स (ऑनलाइन कोर्स) शुरू किए जा रहे हैं। विश्वविद्यालय ने स्नातक और परास्नातक समेत कई पाठ्यक्रमों में ऑनलाइन कोर्स शुरू करने के लिए यूजीसी में आवेदन किया था। यूजीसी ने अभी परास्नातक के पांच पाठ्यक्रमों में कोर्स शुरू करने की अनुमति दी है। मुख्य प्रवेश नियंत्रक प्रो. एसके पांडेय ने बताया कि प्रत्येक पाठ्यक्रम में 60 सीटें निर्धारित की गई हैं। अभी पांच पाठ्यक्रमों में प्रवेश होंगे, जैसे ही यूजीसी से अन्य पाठ्यक्रमों में प्रवेश की अनुमति मिलेगी तो

वक्फ संशोधन अधिनियम की तीन धाराओं पर रोक का किया स्वागत

कार्यालय संवाददाता, बरेली

अमृत विचार : सुप्रीम कोर्ट ने वक्फ (संशोधन) अधिनियम की तीन धाराओं पर आंशिक रोक लगा दी है। जिसका बरेली मरकज ने स्वागत किया है। सुप्रीम कोर्ट में दरगाह आला हजरत के संगठन जमात रजा ए मुस्तफा की तरफ से इस मामले में पैरवी करते हुए चार सदस्यीय एडवोकेट पैनल में एडवोकेट रिजवान मर्चेंट, एडवोकेट मुहम्मद ताहा, एडवोकेट सुबैल फारूक, एडवोकेट रंजन कुमार दुबे ने कानूनी दलीलें पेश कीं, जिसके बाद सुप्रीम कोर्ट ने यह अंतरिम आदेश जारी किया।

जमात रजा ए मुस्तफा के मोईन खान ने बताया कि इनमें सबसे अहम धारा वह थी, जिसमें वक्फ मामलों में मान्यता के लिए पांच साल मुस्लिम होने की शर्त को अनिवार्य बनाया गया था। उन्होंने कहा कि बरेली मरकज ने इस फैसले का स्वागत किया है। उलमा ने कहा कि यह

सुप्रीम कोर्ट के फैसले की सराहना की

सुप्रीम कोर्ट के वक्फ संशोधन अधिनियम, 2025 पर जारी अंतरिम आदेश का वरिष्ठ अधिवक्ता, वक्फ मामलों के जानकार एवं आरटीआई एक्टिविस्ट मुहम्मद खालिद जीलानी ने स्वागत किया है। उन्होंने कहा कि कोर्ट द्वारा वक्फ के लिए संपत्ति दानदाता के पांच साल तक ‘‘प्रेक्टिसिंग मुस्लिम’’ होने, अधिनियम की धारा-3, 3(74) और 4 पर रोक का आदेश सरहानीय है। राज्य वक्फ बोर्ड और केंद्रीय वक्फ परिषदों में गैर-मुस्लिम सदस्यों की संख्या तीन से अधिक नहीं होने, बोर्ड के ग्यारह सदस्यों में बहुमत मुस्लिम समुदाय का होने और बोर्ड का मुख्य कार्यकारी अधिकारी (सीईओ) का मुस्लिम समुदाय से होने के आदेश के बाद अधिनियम में ज्यादा कुछ विवादित नहीं बचा है।

मौलाना ने भी किया समर्थन

वक्फ संशोधन बिल पर सुप्रीम कोर्ट द्वारा दिए गए फैसले का मौलाना शहाबुद्दीन रजवी ने भी समर्थन किया है। मौलाना ने कहा कि हमें सुप्रीम कोर्ट से इस तरह के फैसले की उम्मीद थी। अब वक्फ की जमीनों पर भू माफिया के कर्जों हटेंगे, उससे होने वाली आमदनी गरीब व कमजोर मुसलमानों के उत्थान के लिए खर्च की जाएगी।



फैसला मुसलमानों के मजहबी हुकूक और वक्फ संस्थाओं की जीत है।

जमात रजा-ए-मुस्तफा के राष्ट्रीय उपाध्यक्ष सलमान हसन खान (सलमान मियां) ने आदेश

का स्वागत करते हुए सुप्रीम कोर्ट के फैसले को मुसलमानों की मजहबी आजादी और संवैधानिक अधिकारों की रक्षा की दिशा में ऐतिहासिक कदम बताया।

अवैध लाइन में पूर्व अधिकारियों की मिलीभगत की आशंका

कार्यालय संवाददाता, बरेली

अमृत विचार: शहर में तीन जगह पर 800 मीटर बिजली की अवैध लाइन डालने और पोल लगाने का मामला सामने आने के बाद विभाग में हड़कंप मचा हुआ है। अवैध लाइन डलवाने में पूर्व में तैनात रहे एसडीओ और जेई की मिलीभगत की आशंका जताई जा रही है। अधिशासी अभियंता ने मौके पर पहुंचकर मामले की जांच शुरू कर दी है।

पिछले दिनों अधीक्षण अभियंता विद्युत नगरीय वितरण मंडल के कार्यालय में आई शिकायत में कहा गया कि सप्ताह अंशक नगर सरदार जी वाली गली में 4 पीसीसी पोल पर 95 एएमएम एबीसी केबल के माध्यम से 150 मीटर की अवैध लाइन बनाई गई है। इसके अलावा मद्दीनाथ की महादेव कॉलोनी में संतोषी माता मंदिर के पीछे 11 पीसीसी पोल पर 95 एएमएम एबीसी केबल के माध्यम से लगभग 400 मीटर की अवैध लाइन लगाई गई है। इसके अलावा

विश्वविद्यालय ने बीटेक और एमएससी के विशेष पूरक परीक्षा के फार्म भरने की तिथि बढ़ाई

बरेली, अमृत विचार : रुहेलखंड विश्वविद्यालय ने परिसर में संचालित बीटेक सप्तम एवं अष्टम सेमेस्टर और एमएससी भौतिक विज्ञान, रसायन विज्ञान एवं गणित विषयों की तृतीय एवं चतुर्थ सेमेस्टर की विशेष पूरक परीक्षा के फार्म भरने की तिथि बढ़ा दी है। फार्म भरने की अंतिम तिथि 15 सितंबर थी लेकिन अब विद्यार्थी 20 सितंबर तक ऑनलाइन फार्म भर सकेंगे और विद्यार्थियों को 22 सितंबर तक भरे हुए फार्म विभाग में जमा करने होंगे।

प्रवेश शुरू कर दिए जाएंगे।

रुहेलखंड विश्वविद्यालय के बहुभाषीय अध्ययन केंद्र में संचालित फ्रेंच, जर्मन, मंदारिन एवं स्पेनिश विदेशी भाषाओं की पढ़ाई कर विद्यार्थी नौकरी प्राप्त कर रहे हैं। सुगंधा शर्मा की तरह शिवम सक्सेना को भी शिक्षक की नौकरी मिली है। खटीमा निवासी

छात्रावास में कमरा अलाट करने का विरोध, धार्मिक रूप देने की भी कोशिश

कार्यालय संवाददाता, बरेली

अमृत विचार: रुहेलखंड विश्वविद्यालय के पीजी छात्रावास में एक छात्र ने दूसरे धर्म के छात्र को साथ रखने पर विवाद कर दिया। छात्र ने एक बाबू पर मामले का धार्मिक रूप देने का आरोप लगाकर अधिकारियों से शिकायत कर दी। यही नहीं उसके परिवार के लोग भी पहुंच गए। इस पर वार्डन ने मामले को शांत किया। इस मामले में कुलपति प्रो. केपी सिंह ने भी वार्डन से रिपोर्ट ली है।

पीजी छात्रावास में एक छात्र को कुछ दिनों पहले ही कमरा अलॉट हुआ है। छात्रावास के बाबू ने एक दूसरे छात्र को भी कमरा अलॉट किया लेकिन यह छात्र दूसरे धर्म का था तो इस पर पहले से रह रहे छात्र ने उसके साथ रहने का विरोध किया। रविवार रात में बाबू ने छात्र से कहा कि

● पहले से रह रहे छात्र ने अपने साथी बुलाए, सुरक्षा प्रभारी ने सभी को वार्डन के पास पेश किया

छात्रावास में इस तरह का विरोध सही नहीं है। एक कमरे में दो छात्र रहते हैं। इस पर छात्र ने बाबू पर शराब के नशे में धार्मिक बातें करने का आरोप लगा दिया। सोमवार को उसने कुछ युवकों को बुला लिया। छात्र ने उन्हें अपना भाई बताया। उसके साथ आए युवकों ने विरोध किया तो वार्डन प्रो. यतेंद्र कुमार ने सुरक्षा प्रभारी सुधांशु को मौके पर बुला लिया। सभी युवकों को वार्डन के पास लेकर जाया गया। छात्र ने वार्डन से भी उलझने की कोशिश की। लेकिन उसे समझाया गया। छात्र ने मामले को धार्मिक रूप देने की कोशिश की और अधिकारियों से शिकायत कर दी। वार्डन ने बताया कि बाबू पर झूठे आरोप लगाए गए हैं।

अंतर्राज्यीय बस अड्डे का जल्द पूरा होगा निर्माण

कार्यालय संवाददाता, बरेली

अमृत विचार : पुराने रोडवेज अड्डे से बसों का लोड कम कर जाम की समस्या से निजात दिलाने के लिए मिनी बाईपास पर निर्माणाधीन अंतर्राज्यीय बस अड्डा जल्द शुरू होगा। बजट नहीं मिलने के कारण डेढ़ साल से निर्माण कार्य अटका हुआ था। वन मंत्री अरुण सक्सेना की पैरवी के बाद निर्माण कार्य पूरा करने के साथ ही भवन की फिनिशिंग के लिए शासन ने 6.98 करोड़ रुपये की धनराशि जारी की है। धनराशि मिलने से निर्माण की रफ्तार बढ़ेगी।

मिनी बाईपास पर केंद्रीय कारागार की ओर से परिवहन निगम को हस्तांतरित की गयी भूमि पर रोडवेज अंतर्राज्यीय बस अड्डा बनाया जा रहा है। 16.72 करोड़ की लागत से बस अड्डे का निर्माण हो रहा है। निर्माण कार्य उत्तर प्रदेश स्टेट कंस्ट्रक्शन एंड इन्फ्रास्ट्रक्चर डेवलपमेंट कारपोरेशन लिमिटेड (यूपी सिडको) करा रही है। बस अड्डे के निर्माण के लिए करीब 18.87 करोड़ का एस्टीमेट शासन को भेजा गया था, लेकिन शासन

● वनमंत्री की पैरवी के बाद 6.98 करोड़ मिले, अघूर और फिनिशिंग के शेष कार्य होंगे शुरू  
● धनराशि के अभाव में डेढ़ साल से मिनी बाईपास रोड पर अटका बस अड्डे का निर्माण

स्तर से 16.72 करोड़ रुपये ही मंजूर किए गए थे। 19 मार्च 2021 को वित्तीय स्वीकृति मिली थी। पहली किस्त में तीन करोड़ रुपये जारी किए गए थे। 30 अगस्त 2023 को दूसरी किस्त में दो करोड़ रुपये मिले थे। 5 मार्च 2024 को तीसरी किस्त में 3.90 करोड़ रुपये जारी हुए थे। कुल 8.90 करोड़ की धनराशि

ही पिछले साल तक आवंटित हुई थी। इसके बाद बजट नहीं मिलने से निर्माण कार्य रुक गया। वनमंत्री डॉ अरुण कुमार ने बजट दिलाने के लिए पैरवी की। प्रबंध निदेशक उप्र राज्य सड़क परिवहन निगम को पत्र लिखे। कार्यदायी संस्था के साथ स्थानीय अधिकारियों ने भी पत्राचार किया। अब करीब डेढ़ साल बाद परिवहन अनुभाग के विशेष सचिव केपी सिंह ने निर्माणाधीन बस अड्डे के लिए चौथी किस्त के

भुगतान करने में महिला अस्पताल समेत नौ सीएचसी फिसड्डी

बरेली, अमृत विचार: संस्थागत प्रसव बढ़ाने के लिए शासन लगातार प्रयासरत है लेकिन सरकारी स्वास्थ्य केंद्रों पर प्रसव के बाद मरीज को भुगतान नहीं मिल रहा है। जिले में भुगतान न करने वाले जिला महिला अस्पताल समेत नौ स्वास्थ्य केंद्र हैं। बीते दिनों कलेक्ट्रेट सभागार में हुई बैठक में डीएम अविनाश सिंह ने भुगतान लंबित होने पर नाराजगी जाहिर करते हुए शत प्रतिशत भुगतान करने का आदेश जारी किया है।

विभागीय अधिकारियों के अनुसार जननी सुरक्षा योजना के तहत देहात को प्रसूता को 1400 और शहरी प्रसूता को 1000 रुपये की प्रोत्साहन राशि देने का प्रावधान है। जिला महिला अस्पताल में सबसे कम यानी 37 प्रतिशत प्रसूताओं, रामनगर में 42, आलमपुर जाफराबाद में 51, बहेड़ी में 52, भुता, मीरगंज में 55, भोजीपुरा में 60, मझगवां में 63, बिथरों में 78 प्रतिशत प्रसूताओं को ही भुगतान हुआ है।



मिनी बाईपास पर निर्माणाधीन रोडवेज बस स्टैंड।

● अमृत विचार

अब निर्माण में आएगी तेजी  
दरअसल, बस अड्डे का निर्माण 2022 तक पूरा होना था। बाद में समय बढ़ाया गया। मार्च 2023 तक निर्माण कार्य पूरा करने का दावा किया, लेकिन बजट नहीं मिलने से निर्माण कार्य लटकता गया। फिलहाल, अब धनराशि मिलने के बाद निर्माण कार्य में तेजी आएगी।

6 करोड़ 98 लाख 85 हजार रुपये की धनराशि जारी होने के संबंध में कुल स्वीकृत धनराशि में से अभी 1.64 करोड़ रुपये और मिलेंगे।

# नाक, कान व गला रोग विशेषज्ञ

## डा. आरिफ हुसैन अन्सारी

M.B.B.S., M.S.

• Ex. Chief Resident-Sir J.J. Hospital Grant Medical College Mumbai

### मिलने का समय (सोमवार से शनिवार)

सुबह : 11 बजे से 3 बजे तक  
शाम : 8 बजे से 9 बजे तक

### सुविधायें

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायरॉइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

### पता- बैंक ऑफ बड़ाई के पास, मालियों की पुलिस, बरेली (सेटेलाइट बस अड्डा व शाहमतरगंज चौराहे के बीच में)

#### सम्पर्क करें

94566 58250, 70785 69786

156 घंटे तक चलेगा विशेष सफाई अभियान

स्वच्छता सर्वेक्षण को पंख लगाने के लिए 25 सितंबर से स्वच्छता सेवा पखवाड़ा शुरू होगा। इसके तहत 156 घंटे का विशेष सफाई अभियान चलेगा। इसकी निगरानी शासन स्तर से की जाएगी। इस अभियान को सफल बनाने के लिए नगर निगम ने तैयारियां पूर्ण कर ली हैं। नगर आयुक्त संजीव कुमार मौर्य के अनुसार स्वच्छता सेवा पखवाड़े के तहत टीमें हर वार्ड के हर घर तक अनिवार्य रूप से पहुंचेंगी। घरों से सूखा और गीला कूड़ा अलग- अलग एकत्र किया जाएगा। टीमें घर- घर जाकर जागरूकता भी फैलाएंगी और सफाई सुनिश्चित करेंगी। यह केवल एक सफाई कार्यक्रम नहीं, बल्कि जनभागीदारी से चलने वाला अभियान है। इस अभियान में सार्थक बनाने के लिए सरकारी, गैर सरकारी स्कूलों, सामाजिक संगठन समेत अन्य का भी सहयोग लिया जाएगा। अभियान का अंतिम दिन 2 अक्टूबर महात्मा गांधी जयंती को समर्पित होगा। 156 घंटे सफाई अभियान में हर दिन विशेष कार्यक्रम आयोजित कर शहरवासियों को स्वच्छता का संकल्प दिलाया जाएगा।

हीमोग्लोबिन परीक्षण, पोषण संबंधी परामर्श और मदर एंड चाइल्ड प्रोटेक्शन (एमसीपी), कार्ड का वितरण भी किया जायेगा। बच्चों एवं गर्भवती महिलाओं के लिए निशुल्क टीकाकरण सेवाएं प्रदान की जाएंगी। आयुष्मान

कार्ड बनाने के साथ ही आभा आईडी भी बनाई जाएगी। बैठक में एडीएसआईसी डॉ. अलका शर्मा, एसोएमओ डॉ. राकेश कुमार, लीडि सीएमओ डॉ. अमित, डॉ. इरफ अहमद अंसारी समेत अन्य अधिकारी मौजूद रहे।





